



TRIBUNAL TA' REVIŻJONI AMMINISTRATTIVA

MAGISTRAT DOTTOR SIMONE GRECH
B.A., LL.D., MAG. JUR. (EUR LAW)

Rikors Numru 5/2018 SG

Amand Paul Veranneman

Vs

Kummissarju tat-Taxxi; u b'digriet tal-20 ta' Ottubru 2023, l-isem gie jaqra Kummissarju tat-Taxxi u Dwana; u b'digriet tal-21 ta' Frar 2025 l-isem gie korrett għal "Kummissarju tat-Taxxa u Dwana"

Illum, 28 ta' Frar 2025

It-Tribunal;

Ra r-rikors ta' Amand Paul Veranneman ipprezentat fil-25 ta' Ġunju 2018, li permezz tiegħu ppremetta u talab is-segwenti:

Illi permezz ta' ittra datata 23 ta' Mejju 2018 ir-rikorrenti gie ordnat iballas l-ammont ta' sitta u tletin elf tmien mija u hmistax-il ewro u hmistax il-centezmu (€36,815.15) u dan ai termini tal-Artikolu 59 tal-Kap. 406 tal-Ligijiet ta' Malta.

Illi dan l-ammont mhux dovut stante li l-appellant dejjem hallas dawke it-taxxi minnhu dovuti.

Ili l-esponenti qatt ma ircieva xi stima u/jew inghata xi opportunita sabiex jirribatti dak indikat fl-Ordni ta' Hlas sureferita.

Illi għar-ragunijiet sureferiti r-rikorrenti jqis il l-ammont reklamat mil-Kummissarju mhux dovut u ibossu aggravat mid-decizjoni tal-konvenut appellat u qed jinterponi dan l-umili appell kontra l-istima li saret mil-intimat ai termini tal-Kap. 406 tal-Ligijiet ta' Malta.

Ili l-aggravji tal-esponenti huma cari u manifesti fis-segwenti:

1. Il-Kummissarju konvenut kiser principji ta' gustizzja naturali u d-drittijiet fundamentali tal-esponenti billi:

a. Naqas milli jaghti smiegh xieraq meta ma osservax il-principiu ta' gustizzja naturali, senjatament il-principiu tal-audi alterem partem:

Il-Kummissarju tat-Taxxi ipproceda jghaddi jaghmel l-Ordni ta' Hlas minghajr ma informa lill-esponenti b'xi stima u dan hekk kif rikjest mil-Kap. 406. L-esponenti kellu jinghata opportunita jressaq provi il jidbirlu li L-Kummissarju kellu jiebu konjizzjoni taghhom. L-esponenti kellu ukoll jinghata r-ragunijiet tad-decizjoni u spjegazzjoni dettaljat ta' kif L-ammont tal-Ordni gie ikkalkolat; u

b. Naqas milli jaghti smiegh xieraq meta ma osservax il-principiu ta' gustizzja naturali, senjatament il-principiu tan-nemo iudex in causa propria:

Il-Kummissarju tat-Taxxi ghadha sabiex jiddecieda t-taxxa dovuta lil stess. Dan l-agir jikser id-dritt ta' smiegh xieraq tal-esponenti u dana peress li hadd ma ghandu jkun gudikant fil-kawza tiegħu stess. Dan l-eżerċizzju kellu jsir minn terzi persuni jew entitajiet obra.

2. Wasal għal stima manifestament hażina:

Hekk kif sejjer ampjament jirrizulta waqt is-smiegh ta' dana l-Appell, l-istima li saret m'għandiex hjiel ta' korrettezza u dan għaliex l-appellanti dejjem ballas dak dovut minnhu.

GHALDAQSTANT u għar-ragunijiet fuq premessi l-esponenti jitolbu lil dan it-Tribunal sabiex:

1. Jiddikjara l-agir tal-Kummissarju tat-Taxxi Interni fuq imsemmi bhala wiehed *ultra vires* u kontra d-dettami tal-principji ta' mgiba amministrattiva tajba u tal-principji ta' gustizzja naturali u tad-drittijiet fundamentali tal-esponenti;
2. Jiddikjara li l-Ordni tal-Hlas hekk kif ikkomunikata lill-esponenti mil-Kummissarju tat-Taxxi appellat permezz tal-ittra datata 23 ta' Meju 2018 bhala nulla u minghajr effett legali; u
3. Konsegwentament ibassar u jirrevoka l-istess decizjoni tal-Kummissarju tat-Taxxi sureferita.

Ra r-risposta tal-intimat ipprezentata fit-23 ta' Lulju 2018 li permezz tagħha eċċepixxa s-segwenti:

Illi l-appellant Amand Paul Veranneman, li jigestixxi attività ekonomika bin-numru tar-registrazzjoni MT 1266-8123, ircieva dikjarazzjoni sabiex iballas is-somma kumplessiva ta' €36,815.15. Tali ammont ikopri 17-il perjodu ta' taxxa tal-appellant bejn l-1 ta' Gunju 2010 u l-1 ta' Gunju 2016;

Illi din is-somma tikkonsisti f'taxxa ddikjarata mill-istess appellant Amand Paul Veranneman, fid-denunzji tat-taxxa tiegħu, sottomessi minnu. Din it-taxxa ddikjarata minnu, sal-gurnata ta' lum għar-ragunijiet li jaf l-appellat biss, għadha ma thallsitx. Dan minkejja li l-esponenti hu tal-fehma li l-istess appellant kien qiegħed

jigbor l-imsemmija taxxa minghand il-klijenti tiegħu. X'gara minn dik it-taxxa mighbura, l-appellant biss jista' jwiegeb dwarha. Dan kollu jikkonferma li l-appellant ma ottemporax ruhu mad-dettami tal-Artikolu 27 (1) (4). Għaldaqstant, skattaw penali amministrattivi u l-interessi ope legis;

Illi l-Kummissarju tat-Taxxi biss għandu l-awtorita' vestita sabiex jamministra d-disposizzjonijiet tat-Taxxa fuq il-Valur Miżjud Kap. 406 tal-Ligijiet ta' Malta u għalhekk huwa għandu l-obbligu il jigbor it-Taxxa dovuta lilu (kif ukoll interessi u penali amministrattiva talli dina t-Taxxa ma thallsitx). Li jeżercita tali fakulta' vestita fih mill-legiżlatur żgur il ma hu se jwassal għall-ebda ksur fundamentali tad-drittijiet tal-bniedem. U tali fakulta' eżercitata minnu ma tipprekludi lilhadd milli jfittex rimedji legali sanciti mill-istess Kap. 406 tal-Ligijiet ta' Malta; Illi l-Kummissarju tat-Taxxi umilment jitlob lil dan l-Onorabbli Tribunal sabiex jogħgħbu jichad l-aggravji in toto u dana peress li huma infondati fil-fatt u fid-dritt;

Illi l-Kummissarju tat-Taxxi bl-ebda mod ma kiser l-ebda' dritt jew l-ebda jedd tal-appellant. Dana peress li l-Kummissarju qiegħed biss jigbor taxxa li hija dovuta skont id-denunzji ta' taxxa ddikjarati mill-appellant Amand Paul Veranneman u mibgħuta minnu fid-denunzji rispettivi;

Illi l-enwel aggravju tal-appellant huwa bbażat fuq l-allegazzjonijiet li l-Kummissarju tat-Taxxi hareg talba għall-blas mingħajr ma informa lill-appellant bi stima u f'dan il-process allegatament kiser id-dritt tal-audi alteram partem peress li l-appellant allegatament ma ngħatax ic-cans li jressaq il-provi tiegħu.

Dan l-aggravju huwa infondat fil-fatt u fid-dritt peress illi ma kienet saret l-ebda stima illi kienet mabruga fil-konfront tal-appellant. Li kieku saret stima, kif bekk allegat mill-appellant, il-process kien ikun ferm differenti kif inhuwa ben risaput minn dan l-Onorabbli Tribunal. Kieku l-enwel kienet issir talba biex jigu preżentati d-dokumenti u wara issir investigazzjoni fuq dawk id-dokumenti. Jekk jirriżulta li kien hemm xi nuqqas ta' dikjarazzjoni jew dikjarazzjoni żejda tat-taxxa, kienet tinhareg stima proviżorja segwita bi stima u bid-drittijiet inerenti kollha tal-Kap 406. F'dan il-każ ma sebh xejn minn dan, imma il-Kummissarju tat-Taxxi qiegħed biss jigbor flus illi gew iddikjarati mill-appellant bħala dovuti fid-denunzji rispettivi. Dawn għadhom pendenti sallum;

Fit-tieni aggravju tiegħu l-appellant jilmenta li l-Kummissarju tat-Taxxi allegatament kiser il-principju ta' nemo iudex in causa propria u dana għaliex skont hu, il-Kummissarju allegatament iddedieda l-ammont tat-taxxa dovuta lilbu stess. Dan l-aggravju huwa wkoll bekk infondat fil-fatt u fid-dritt u dana peress illi l-Kummissarju ma hareg l-ebda stima imma qiegħed jimxi biss fuq dak iddikjarat mill-istess appellant u qiegħed jippretendi li l-appellant jotttempora ruhu u jballas dak dovut minnu.

Intant, anke li kieku il-Kummissarju hareg stima, tali principju ta' smiegh xieraq ma giex mittiefes u dana peress illi huwa għandu s-setgħa mil-ligi illi jagħmel bekk għaliex dmir fundamentali tiegħu hu li jhars l-erarju pubbliku. L-operat tal-Kummissarju

kien tali kif sancit mill-istess ligi u għalhekk huwa mexxa u hares mad-detami tal-Kap 406. Tali agir ma għandu jigi interpretat kif qiegħed jipprova jallegga l-appellant li l-Kummissarju kiser il-principju legali nemo iudex in causa propria;

Għaldaqstant, l-appellat Kummissarju tat-Taxxi, filwaqt li jirriserva d-dritt li jipprezenta xhieda u/jew noti ohra jekk ikun hemm bżonn waqt it-trattazzjoni tar-rikors, jitlob bir-rispett li dan l-Onorabbli Tribunal jogħġbu jichad in toto it- talbiet kollha ta' l-appellant u jogħġbu jikkonferma dak dovut mill-appellant u jogħġbu jordnalu jhallas l-ammonti in kwistjoni;

Bl-ispejjeż kontra r-rikorrenti appellant.

Ra li din il-kawża giet assenjata lil dan it-Tribunal hekk kif ippresedut;

Sema' x-xhieda;

Ra d-dokumenti kollha esebiti;

Ra l-ittra datata 23 ta' Mejju 2018 (a fol. 19 u 20 tal-process);

Ra l-komparixxi u l-verbal tal-ismijiet il-Pulizija vs Amand Paul Veranneman quddiem il-Qorti tal-Magistrati (Għawdex) bħala Qorti ta' Ġudikatura Kriminali, bir-referenza numru 140/2013, mil-liema jirriżulta li l-kawża giet irtirata;

Ra s-sentenza mogħtija mill-Qorti Ċivili Prim'Awla (Ġurisdizzjoni Kostituzzjonali) Rik. Nru 205/2019 fl-ismijiet Amand Paul Veranneman tal-24 ta' Ġunju 2021;

Ra s-sentenza mogħtija mill-Qorti Kostituzzjonali fl-ismijiet Amand Paul Veranneman tat-12 ta' Mejju, 2022;

Ra n-nota tar-rikorrenti tat-2 ta' Ġunju 2023, li permezz tagħha ddikjara li t-talba tal-Kummissarju intimat għal dak li jirrigwarda hlas ta' penali u taxxi għall-perjodu ta' qabel Mejju 2012 hija preskritta ai termini tal-Artikolu 58 tal-Kapitolu 406, u t-talba tal-Kummissarju intimat għal dak li jirrigwardaw interessi għall-perjodu ta' qabel Mejju 2013 hija preskritta ai termini tal-Artikolu 2156 (g) tal-Kodiċi Ċivili;

Ra in-nota ta' sottomissjonijiet tar-rikorrenti pprezentanta nhar it-2 ta' Ġunju 2023;

Ra n-nota ta' sottomissjonijiet tal-intimat ipprezentata nhar l-20 ta' Ottubru 2023;

Sema' trattazzjoni orali;

Ra li r-rikors thallas għal-lum għal sentenza finali;

Ikkunsidra:

Provi Saljenti

Roberto Formosa xehed nhar it-8 ta' Frar 2019 fejn spejga li fit-23 ta' Mejju, 2018 kienet intbagħtet talba lil Amand Veranneman fl-indirizz 59, Triq il-Madonna Taċ-Ċicri, iż-Żebbug għall-hlas għall-ammont ta' €36,815, li kienet riprodotta fl-istatement li kien anness ma' tali talba. Xehed li ntabgħtet bil-pink card u kellhom riferta pożittiva. Mistoqsi kif ġew komputati l-ammonti li kien hemm fl-istatement, huwa spjega li ġew komputati eżattament kif kien indikat fl-istatement, ċjoè taxxa, interessi u penali u t-totali tal-ammont dovut għal kull perjodu. Spjega li t-taxxa dovuta normalment tkun jew id-dikjarazzjoni li għamel it-taxpayer bir-return jew xi bilanċ li jibqa' kurrenti. Kompla jgħid li f'dak iż-żmien, l-inkarigu tiegħu ta' collection kien li jara l-bilanċ li huwa dovut u tinhareg *demand notice* minn Sistema kompjuterizzata. Huwa ma kienx jaf jekk kinitx saret assessment fuq l-appellant. Mistoqsi jekk jarawx jekk ammonti humiex preskritti jew le, ix-xhud qal li jkun sar ċertu checking bhal jekk id-denunzja ntabgħtitx tard. Qal li jekk ma tintbagħtatx fiż-żmien, il-preskrizzjoni tibda tghodd mid-data ta' meta jiġu dovut l-istess denunzji. B'referenza għal kif jinħadmu interessi u penali, ix-xhud spejga li l-interessi u l-penali jinħadmu skont il-liġi.

Nhar il-5 ta' April, 2019 xehed **Roderick Zammit Randich** li spjega li Joseph Attard kien għamel il-kalkoli biex inhareg *d-demand notice* u li l-ewwel perjodu li hemm inkluz fiha kien l-1 ta' Ġunju 2010. Huwa saħaq li kienu marru lura mill-ewwel tax period, għar-raġuni minhabba l-Artiklu 67, u ċjoè l-kwistjoni tal-appropriation, fejn meta jkun hemm bilanċ mhux imhallas mit-taxpayer, meta jsir pagament, ma jmurx fiż-żmien li jkun qed isir, imma jiġi approprijat biex l-ewwel jithallsu l-interessi, imbagħad il-multi, imbagħad it-taxxa. Kien hemm bdil fir-rata tal-interessi, fejn bdew bil-1%, imbagħad 0.75%, sakemm minn Jannar 2014 waqgħu għal 0.54% kull xahar. Kompla li kien hemm ukoll short payment penalty, fejn meta ma jkunx hemm taxxa mħallsa, dik ir-return ma hijiex meqjusa li giet submitted, u tinholoq tali Sistema u l-penalties incurred tista' tinkludi late return penalty li tinkludi wkoll is-short payment penalty, fejn ma jkunx issottometta l-pagament.

Xehed li bhala kolonni kienu mqassmin: Start date, u ċjoè meta beda, meta kienet due r-return u l-pagament, it-taxxa ddikjarata mit-taxpayer innifsu, il-penali li ġew inkorsi għal kull tax period, l-interessi, il-pagament li sar, u l-bilanċ meta tghodd it-taxxa li kellha tithallas, il-penali u l-interessi biex jinholoq il-bilanċ fuq kull tax period, biex kontribui imbagħad meta jsir pagament tapproprja kontra dak l-ammont. Żied li l-kolonna 'comments' turi x'kien qiegħed jiġri fejn kien hemm l-ewwel tliet tax periods huma tliet

tax periods li kienu mdahhlin sew fiz-żmien, fil-hin u mhallsin, kollox regolari. Mir-raba' wiehed, mill-1 ta' Settembru 1999 kien hemm 'return submitted without payment', 'payment transferred to this period', jiġifieri fil-hmistax ta' April sar pagament ta' €121, però dak ma baqax għal dak il-perjodu, iżda gie attribwit għall-perjodu li jibda mill-1 ta' Dicembru 1999. Kien hemm €100 li saru fil-15 ta' April 2000, iżda dik is-sistema ma hallitux hemmhekk peress li t-tax period ta' qabel, kellhom €841.86, u minn tali ammont ma thallas xejn. Sahaq illi dejjem kien qed jibqa' bilanċ, u fuq dak il-bilanċ kienet qed tizzied ix-short payment penalty u l-interessi. Huwa qal li sa fejn kien jaf hu l-appellant kien jaf, għax kienu jinħargu numru ta' statements, però ma kienx jaf meta ħargu u qal li huwa seta' jivverifika.

Joseph Attard, in rappreżentanza tal-Kummissarju tat-Taxxi xehed nhar it-12 ta' Lulju 2019 fejn spjega li huwa Manager, Debt Collection fi hdan id-dipartiment. Muri fol 30 Dok. RZR 1, li kienet tinkludi lista, ix-xhud sahaq li l-lista saret minnu u turi r-returns li dahlu, l-pagamenti, l-penali u l-interessi li ġew inkorsi mit-taxpayer, kif ukoll il-perjodi għal kull tali return. Id-diskrepanza kienet ta' ftit ewros. Huwa kompli li b'referenza għall-ewwel tliet returns, il-pagamenti u r-returns dahlu fil-hin u ma kienx hemm interessi u penali. B'referenza għar-raba' return, ir-return dahlet mingħajr il-pagament, u l-pagament li beda jidhol fuq ir-returns ta' wara bdew imorru kontra tali return sakemm jingħalaq l-ammont dovut fuq dik ir-return, u dik ir-return holqot interessi u penali. Xehed li baqgħu sejrin hekk għal kull return li segwew.

Spjega li fejn hemm NIL penalty ifisser li r-return tkun dahlet fil-hin. Imma l-pagament tagħha jkun dahal, u mar jaqta' return ta' qabel li l-pagament tagħha ikun għadu ma ngħalaqx kollu u huwa proprju għalhekk, li filwaqt li jkun hemm l-interessi, il-penalty ma tkunx hemm. Komplu li fil-każ odjern, dak li l-Kummissarju tat-Taxxi kien qiegħed jitlob mill-appellant jinkludi ċ-ċifra li kienet tibqa' sejra lura għas-sena 1999, u ma hemmx kwistjoni ta' preskrizzjoni għaliex kienu ngħalqu qabel is-seba' snin. Huwa sahaq illi l-flus jiġu allokati skont il-liġi; huma joħorġu *ledger statements* ma' kull return sabiex it-taxpayer ikun jaf kif qegħdin jitqassmu l-flus li jintbagħat, però ma kienx jaf jekk tali sistema kinitx fis-seħh fl-1999, imma sahaq li bħala taxpayer huwa kellu l-obbligu li jinforma ruħu skont il-liġi.

Silvana Grech, in rappreżentanza tar-Registratur tal-Qrati u Tribunali Ghawdex, ippreżentat kopja tal-komparixxi fl-ismijiet Il-Pulizija vs Amand Paul Veranneman referenza numru 140/2013. Spjegat li din il-kawża kienet ġiet irtirata.

Amanda Agius, in rappreżentanza ta' BNF Bank, xehdet nhar it-12 ta' Lulju 2019 fejn preżentat kopja ta' hames ċekkijiet li ħareġ Amand Veranneman, pagabbli lill-Kummissarju tat-Taxxi.

Oliver Grech, in rappreżentanza ta' APS Bank, xehed nhar it-12 ta' Lulju 2019, fejn ippreżenta statements tal-kontijiet, u kopja taċ-ċekkijiet li ħarġu pagabbli lid-Direttur tal-Inland Revenue li saru minn Caroline Veranneman, bil-karta tal-identità numru 0014565A bejn Ġunju tas-sena 2010 u Ġunju tas-sena 2016.

Xehdet **Caroline Veranneman** li kkonfermat illi ċ-ċekkijiet ippreżentati mill-APS Bank li kienu saru favur id-Dipartiment tal-VAT kienu saru minnha għan-nom ta' missierha.

Amand Paul Veranneman xehed permezz ta' affidavit mahluf minnu fid-19 ta' Jannar 2023, fejn spejga li rigward l-ammonti li kienu qegħdin jiġu mitluba mill-Kummissarju tat-Taxxi għall-perjodu sat-22 ta' Mejju 2013, hu mhux id-debitur tal-Kummissarju tat-Taxxi minhabba r-raġuni ġa msemmija fl-affidavit preżentat minnu, u anke minhabba illi ħafna żmien laħaq għadda, liema dikjarazzjoni saret ai termini tal-Artikolu 2160 tal-Kodiċi Ċivili. Minkejja l-kontenut ta' dan l-affidavit, minn eżami tal-atti proċesswali, dan it-Tribunal ma giex a konjizzjoni ta' xi affidavit ieħor li għamel Amand Paul Veranneman nonostante li l-affidavit tiegħu mahluf fid-19 ta' Jannar 2023 jagħmel referenza għal xi affidavit preċedenti tiegħu.

Ikkunsidra:

Il-fatti fil-Qosor huma dawn:

Ir-rikorrenti rċieva ittra mingħand id-Dipartiment tal-Valur Miżjud ai termini tal-Artikolu 59 tal-Kap. 406 tal-Liġijiet ta' Malta datata 23 ta' Mejju 2018, fejn gie ordnat li jhallas is-somma ta' €36,815.15 rappreżentanti taxxa dovuta, imgħaxijiet u penali għall-perjodi mill-1 ta' Ġunju 2010 sal-1 ta' Ġunju 2016. Mal-ittra kien hemm Ledger Statement. Fl-ittra jingħad li l-Kummissarju kien qiegħed jinterpellah ai termini tal-Artikolu 59 tal-Kap 406 sabiex fi żmien hamest ijiem iħallas.

F'din l-ittra, gie dikjarat is-segwenti:

“According to the Department's records, the above mentioned VAT number has a tax balance of €36, 815.15 in respect of Value Added Tax Act (1998) (vide Statement of Taxpayer's Account attached).

You are being requested to pay this amount within 5 days from receipt of this letter.

If payment is not effected, legal proceedings may be initiated against you, in order to recoup these funds. It is therefore in your interest to effect payment in order to avoid legal proceedings.

Professional and legal fees incurred will have to be paid by you.

This notice is also being issued in terms of Article 59 of Chapter 406 of the Laws of Malta.”

L-ilment tar-rikorrenti huwa bbażat fuq il-fatt li r-rikorrenti kien qed iħallas ammonti b'mod frekwenti, iżda ma kienx notifikat li kien qed jinkorri imġaxxijiet u penali. Ilment li l-mekkaniżmu taħt id-dispożizzjonijiet tal-Kap. 406 kienu tali li f'każ li tiġi denunzjata t-taxxa, iżda ma jsirx il-ħlas kollu kontra l-istess denunzja fiż-żmien stipulat, kienet tinħareġ penali u jibdew jiddekorru l-interessi filwaqt li kwalsiasi ħlas sussegwenti li kien isir, kien l-ewwel imur favur il-bilanċ pendenti mbaġħad jgħaddi għal fuq dak iddenunzjat. Ir-rikorrenti lment li huwa qatt ma kien ingħata bilanċ ta' dak li kien dovut lill-Kummissarju tat-Taxxa u Dwana, u għalhekk ir-rikorrenti kien taħt l-impressjoni li dak il-ħlas kien qed imur kontra d-denunzja li jkun għamel, meta fil-verità dak il-pagament kien qed imur għall-pendenzi li kien hemm. Fin-nota ta' sottomissjonijiet tiegħu, ir-rikorrenti jishaq li dan l-Artikolu 67 tal-Kap. 406 gie sussegwentement emendat fl-2014 fis-sens li l-ħlasijiet li jsiru mad-denunzja jmorru kontra l-istess denunzja, u mhux versu l-pendenzi.

Fl-isfond ta' dan kollu, ir-rikorrenti sostna li għalkemm huwa jirrikonoxxi li kien obligu tiegħu li jkun jaf kif jaħdem il-mekkaniżmu tal-Artikolu 67 tal-Kap. 406, l-intimat kellu l-obbligu li kull darba li r-rikorrenti jiġi mmultat, jiġi infurmat b'dan. Saret insistenza li r-rikorrenti thalla dejjem fl-għama, u qatt ma ntalab iħallas interessi jew penali, u dan minkejja li effettivament kien qed jiġi mmultat erba' darbiet fis-sena, u cjoè darba ma' kull denunzja. Insista wkoll li d-dewmien tal-intimat li jinnotifika lir-rikorrenti dwar il-penali għal numru ta' snin kabbar l-ingustizzja tas-sitwazzjoni, peress li skont ir-rikorrenti mhuwiex raġonevoli li l-penali tiħalla takkumula fuq perjodi tant twal, mingħajr mar-rikorrenti jingħata avviz xieraq.

Ir-rikorrenti qajjem ukoll l-eċċezzjoni ta' preskrizzjoni fejn sostna li l-intimat mar *ultra vires* meta inkluda pagamenti li kienu preskritti fid-demand note tiegħu tat-23 ta' Mejju 2018. Gie sostnut li ai termini tal-Artikolu 58 tal-Kap. 406 tal-Liġijiet ta' Malta, il-perjodu ta' preskrizzjoni għal dak li jirrigwarda taxxi u penali huwa dak ta' sitt snin. Gie argumentat li dan l-artikolu jtkellem biss fuq taxxi dovuti u penali, it-terminu ta' preskrizzjoni għal dak li jirrigwarda l-interessi huwa dak stabbilit taħt il-Kap. 16 tal-Liġijiet ta' Malta. Ibbaza dan l-argument fuq il-prinċipju *ubi lex non distinguit, nec nos distinguere debemus* u *ubi lex voluit dixit, ubi noluit tacuit*. Sostna li għalhekk il-perjodu tal-preskrizzjoni għal dak li jirrigwarda

interessi fuq it-taxxa huwa ta' hames snin. Gie argumentat li t-talba għall-ħlas intbagħtet fit-23 ta' Mejju 2018 u għalhekk ma hux dovut l-ebda ħlas għall-perjodu ta' qabel it-23 ta' Mejju 2012. F'dak li jirrigwarda ħlasijiet ta' bejn it-23 ta' Mejju 2012 u t-23 ta' Mejju 2013 huma dovuti bit-taxxi u penali u ma humiex dovuti interessi.

Daparti tal-intimat, gie argumentat li l-intimat beda din l-azzjoni peress li r-rikorrenti naqas li jhallas €24,815.44ċ f'taxxa ddikjarata minnu fid-denunzja tat-taxxa tiegħu, u dana minkejja li tali taxxa kienet già miġbura minnu, imma mhux mghoddija lill-intimat hekk kif tirrikjedi l-liġi. Intqal li r-rikorrenti inkorra multi ammontanti għal €2,291.63ċ u interessi ammontanti għal €9,708.08ċ. Spjega li l-ammont globali mitlub ta' €36,815.15ċ ikopri sbatax(17)-il perjodu ta' taxxa tar-rikorrenti għall-perijodu bejn 1 ta' Ġunju 2010 u l-31 ta' Awwissu 2016. L-intimat saħaq li fl-1 ta' Jannar 2014 l-Artikolu 67 tal-Kap 406 tal-Liġijiet ta' Malta gie emendat u l-allokament tal-pagamenti li saru minn dik id-data 'l quddiem saru skont id-dettami ta' kif gie emendat dan l-Artikolu. Gie kjarifikat li d-differenza li gabet magħha din l-emenda hija li l-pagatur tat-taxxa qed jingħatalu perjodu ta' sitt xhur biex jotttempora ruħu mal-fisku. Inoltre, pagatur tat-taxxa qed jingħata l-possibilità li jagħmel talba li l-ħlas li jakkumpanja dik il-formula jitqies li sar akkont it-taxxa ddikjarata, però din it-talba ma tkunx valida kemm-il darba ssir aktar tard minn sitt xhur miż-żmien stipulat skont id-dispożizzjonijiet tal-Kap. 406 tal-Liġijiet ta' Malta li fih għandha tintbagħat id-denunzja jew in-notifika tal-ħlas. Intqal li mill-ispreadsheet esebita minn Roberto Formosa, il-kont tar-rikorrenti kien trattat korrettament skont il-liġi vigenti fiż-żmien relattiv, b'dana li hemm kalkoli fejn il-pagamenti kienu allokati skont id-dettami originali, u oħrajn li huma lil hinn mill-1 ta' Janar 2014 li ġew trattati skont id-dettami l-godda tal-Artikolu 67 tal-Kap. 406 tal-Liġijiet ta' Malta.

L-intimat issottolinja li skont ix-xhieda mogħtija minn Joseph Attard, ir-rikorrenti kellu obbligu li jsaqsi lid-dipartiment, u kien jirċievi ledger statements bl-ammont li hemm ma' kull return. L-intimat saħaq li r-rikorrenti naqas li jressaq prova dwar x'għara mit-taxxa dikjarata minnu u li ma gietx debitament mghoddija lill-intimat. L-intimat argumenta li r-rikorrenti nnifsu ddikjara li għabar l-ammont ta' taxxa, imma naqas li jhallashom lill-Kummissarju fil-hin, u per konsegwenza daħal fis-seħħ id-dettami tal-Artikolu 67 tal-Kap. 406 tal-Liġijiet ta' Malta. Insista wkoll li r-rikorrenti qatt ma kkontradixxa l-kalkoli ppreżentati mill-intimat ai termini tal-Artikolu 67 tal-Kap. 406 tal-Liġijiet ta' Malta. Gie sostnut li d-dokument datat 23 ta' Mejju 2018 kien avviz formali mahruġ ai termini tal-Artikolu 59 tal-Kap. 406 tal-Liġijiet ta' Malta, u dan ma jinhariġx kif gie b u laħaq, iżda jkun mezz aħhari meta l-pagatur tat-taxxa jkun persistentement naqas milli jirregola l-pożizzjoni fiskali tiegħu.

Dwar il-kwistjoni sollevata rigwardanti preskrizzjoni, l-intimat insista li tali eċċezzjoni tqajmet f'nota ta' osservazzjonijiet, u mhux bil-mod formali proċedurali. Għalhekk, gie argumentat li tali argumentazzjoni għandha tigi skartata. Intqal ukoll li f'każ li t-Tribunal iqis li tali eċċezzjoni giet mogħtija proċeduralment b'mod korrett, din l-eċċezzjoni ta' preskrizzjoni ma tregix għaliex l-Artikolu 2156(g) tal-Kap. 16 jittellem dwar azzjonijiet tal-Gvern għall-hlas ta' drittijiet għudizzjarji, dazji jew taxxi oħra u għalhekk interessi għandhom jigu regolati b'ligi speċjali, u ċjoè l-ligi fiskali.

Ikkunsidra

Dan it-Tribunal iqis li fir-rikors promotur, ir-rikorrenti semma bħala aggravvi li l-intimat kiser prinċipji ta' gustizzja naturali u drittijiet fundamentali tar-rikorrenti, peress li naqas milli jagħti smiġh xieraq meta ma osservax il-prinċipji tal-*audi alterem partem* u *nemo iudex in causa propria*, u peress li wasal għal stima manifestament hażina. Madanakollu, man man li beda jinstema' dan il-każ, ir-rikorrenti b'mod partikolari fin-nota ta' sottomissjonijiet tiegħu, għamel biss referenza għal ksur tal-prinċipji tal-gustizzja naturali, stante li allegatament inżamm fl-għama dwar dak li kien qed jiġri u għal preskrizzjoni.

Dwar l-aggravju tal-ksur tal-prinċipji tal-gustizzja naturali, dan it-Tribunal iqis li r-rikorrenti ma ressaqx provi sabiex b'xi mod jissostanzja l-allegazzjoni tiegħu li huwa ma kienx jaf li ma' kull denunzja kien qed jiġi ppenalizzat b'multi u interessi. Kien jinkombi fuqu li jkun konsapevoli dwar kif jahdem il-mekkanizmu tal-Artikolu 67 tal-Kap. 406 tal-Ligijiet ta' Malta. Inoltre, irriżulta mix-xhieda ta' Joseph Attard li r-rikorrenti kien konsapevoli li kellu pendenzi mal-intimat, u kien ukoll jircievi ledger statements bl-ammont li hemm ma' kull return. Dan it-Tribunal iżomm f'moħħu li r-rikorrenti nnifsu ddikjara li għabar l-ammont ta' taxxa, imma naqas li jhallashom lill-Kummissarju fil-hin, u kien għalhekk li per konsegwenza daħal fis-seħh dak li jistipola l-Artikolu 67 tal-Kap 406 tal-Ligijiet ta' Malta. Dan it-Tribunal ma jistax jikkonsidra li l-allegazzjoni li ressaq ir-rikorrenti li huwa dejjem thalla fl-għama, hija wahda veritiera. Apparti minn hekk, kien jinkombi fuqu li semmai jressaq xi provi f'dan ir-rigward — haġa li naqas li jagħmel. Ma kien hemm xejn xi jwaqqaf lir-rikorrenti milli jitlob verifiki mal-intimat jew rappreżentanti tiegħu bil-għan li jkun jista' jieħu miżuri korrettivi u jindirizza l-pendenza fil-pront.

Dwar il-kwistjoni ta' preskrizzjoni, dan it-Tribunal iqis li huwa minnu li dan ma tqajjimx bħala aggravju formalment fir-rikors promotur. Nonostante dan, fid-19 ta' Jannar 2023 sar verbal fejn il-legali tar-rikorrenti ssottometta li r-rikorrenti jqis li l-pendenzi mitluba mill-Kummissarju tat-Taxxi għall-perjodu mit-22 ta' Mejju 2013 lura huma maħkuma bil-preskrizzjoni. Inoltre, fit-2 ta' Ġunju 2023, giet ipprezentata nota mir-rikorrenti fejn gie speċifikat li in linea ma' dak già vverbalizzat

fis-seduta tad-19 ta' Jannar 2023 it-talba tal-Kummissarju intimat għal dak li jirrigwarda hlas ta' penali u taxxi għall-perjodu qabel Mejju 2012 hija preskritta ai termini tal-Artikolu 58 tal-Kapitolu 406 u t-talba tal-Kummissarju intimat għal dak li jirrigwardaw interessi għal perjodu ta' qabel Mejju 2013 hija preskritta ai termini tal-Artikolu 2156(g) tal-Kodiċi Ċivili.

It-Tribunal ma jqisx li l-argument imressaq mill-intimat fis-sens li l-preskrizzjoni ma gietx sollevata fir-rikors promotur, u per konsewgenza għandha tiġi skartata tali kwistjoni, għandu jiġi milqugħ minn dan it-Tribunal. Dan qed jingħadd, peress li għalkemm l-argument tal-preskrizzjoni ma kienx indikat fir-rikors promotur, matul is-smiġħ ta' din il-kawża, il-preskrizzjoni giet invokata kemm f'verbal kif ukoll f'nota ppreżentata mir-rikorrenti u inserita fl-atti proċesswali. Kif inhu ben risaput, kwistjoni ta' preskrizzjoni tista' tiġi sollevata fi kwalunkwe stadju tal-kawża (Vide f'dan ir-rigward is-sentenza mogħtija fid-9 ta' Mejju 2004 mill-Qorti tal-Appell Inferjuri fl-ismijiet Korporazzjoni għas-servizzi tal-ilma vs Quattromani Joseph). Għaldaqstant, dan it-Tribunal sejjer jeżamina tali argumentazzjoni mressqa dwar preskrizzjoni.

Dan it-Tribunal fela d-dispożizzjonijiet vigenti dwar preskrizzjoni.

Infatti, l-Artikolu 58 tal-Kap 406 tal-Liġijiet ta' Malta jistipola li:

(1) Tista' ssir kawża għal kull taxxa u għall-penali amministrattiva taht dan l-Att sabieħ dawn jingabru, skont ma jehtieġ il-każ fil-qorti kompetenti ta' kompetenza ċivili.

(2) Bla hsara għad-dispożizzjonijiet tas-subartikolu (3), il-Kummissarju jista' jibda azzjoni għall-hlas ta' kull taxxa u ta' penali amministrattiva f'kull żmien matul sitt snin mid-data meta dik it-taxxa jew penali amministrattiva kellhom jiġihallu.

(3) Iż-żmien imsemmi fis-subartikolu (2) jitwaqqaf b'nota ta' talba għall-hlas dovut mibgħuta b'posta registrata jew permezz tal-pubblikaazzjoni ta' nota fil-Gazetta u f'xi ġurnal wiehed jew aktar ta' kuljum mill-Kummissarju fejn jiddikjara li sar avviż għal hlas, jew b'att ġudizzjarju li jiġi preżentat mill-Kummissarju qabel ma jiskadi dak iż-żmien li fih jintalab il-hlas tal-ammont dovut.

Huwa mill-aktar evidenti li l-perjodu ta' preskrizzjoni għal dak li jirrigwarda taxxa u penali amministrattiva huwa dak ta' sitt snin mid-data meta dik it-taxxa jew penali amministrattiva kellhom jiġihallu.

Dwar imbagħad it-terminu ta' preskrizzjoni relatviva għall-interessi, ir-rikorrenti jistrieħ fuq l-Artikolu 2156(g) tal-Kap. 16 tal-Liġijiet ta' Malta, u ċjoè preskrizzjoni ta' hames snin. Mill-banda l-oħra, l-intimat iqis li għaladarba hemm liġi speċjali, u ċjoè dik fiskali, it-terminu preskrittiv dwar l-interessi fuq it-taxxa kellu jkun l-istess bħal dak stipulat fil-liġi fiskali.

Dan it-Tribunal jagħmel referenza għal dak li qal l-istess Tribunal hekk kif diversament ippresedut fir-rikors numru 105/12VG, fl-ismijiet XXX Vs Il-Kummissarju tat-Taxxa fuq il-Valur Miżjud deciża fit-28 ta' Frar 2017, fejn il-Kummissarju tat-Taxxa fuq il-Valur Miżjud kien eċċepixxa illi t-talba tar-rikorrenti għar-refużjoni tat-taxxa kienet preskritta bid-dekors ta' hames snin a tenur tal-Artikolu 2156(f) tal-Kap. 16 tal-Ligijiet ta' Malta. F'dik il-kawża kien gie argumentat li l-Att dwar it-Taxxa fuq il-Valur Miżjud, Kap. 406 tal-Ligijiet ta' Malta, ma jispeċifikax terminu ta' preskrizzjoni għall-aggravju imsemmi mis-soċjetà Rikorrenti, u għaldaqstant fin-nuqqas ta' tali terminu ta' preskrizzjoni, għandhom jidhlu in vigore l-Artikoli tal-Ligi Ġenerali biex jimlew din il-lacuna. It-Tribunal spjega s-segwenti:

“Il-Kummissarju tat-Taxxa fuq il-Valur Miżjud jikkontendi li l-azzjoni tas-soċjetà Rikorrenti għar-refużjoni tat-taxxa minnha pretiża hija preskritta bid-dekors ta' hames snin previst fl-Artikolu 2156(f) tal-Kap.16 tal-Ligijiet ta' Malta, liema terminu ta' żmien huwa applikabbli peress illi l-Att dwar it-Taxxa fuq il-Valur Miżjud, Kap. 406 tal-Ligijiet ta' Malta, ma jipprovdix xejn fir-rigward ta' meta taxpayer għandu jipprocedi gudiżżjarjament fil-konfront tal-Kummissarju għad-determinazzjoni tad-dritt għar-refużjoni ta' taxxa fin-nuqqas ta' blas da parte ta' l-istess Kummissarju.

*Minn eżami ta' l-Att dwar it-Taxxa fuq il-Valur Miżjud, Kap. 406 tal-Ligijiet ta' Malta, jirriżulta konfermat dak affermat mill-Kummissarju tat-Taxxi u cioè li il-Kap. 406 (il-Ligi speċjali dwar it-Taxxa fuq il-Valur Miżjud) ma tispeċifikax terminu ta' preskrizzjoni għall-aggravju imsemmi mill-appellant, u għaldaqstant, fin-nuqqas ta' tali terminu ta' preskrizzjoni, għandhom jidhlu in vigore l-artikoli tal-Ligi ġenerali biex jimlew din il-lacuna...**Huwa fatt indubitat li kwistjonijiet pendenti bejn tnejn min-nies, anke fejn parti minnhom tkun Dipartiment tal-Gvern, ma jistgħux jibqgħu pendenti ad infinitum u dana peress illi dejjem jehtieg li fl-abbar mill-abbar ikun hemm certezza tar-rapporti guridici.** Huwa għalhekk li anke fejn jidhlu kwistjonijiet bejn it-taxpayer u l-Kummissarju tat-Taxxi kontemplati fl-Artikolu 44 tal-Kap.406 tal-Ligijiet ta' Malta (ad esklużjoni tal-kwistjoni kontemplata fis-subparagrafu (k) ta' dak l-artikolu tal-Ligi għaliex kif osservat f'dan il-każ il-ligi timpani terminu perentorju entro liema għandha tittressaq ir-referenza da parte tat-taxpayer) għandu jkun hemm terminu ta' żmien preskrittiv entro liema t-taxpayer huwa mehtieg li jressaq tali referenza u dana b'rispett lejn il-principju ġenerali li l-preskrizzjoni hi sostantivament kollokata mal-meritu tat-talba, rikonoxxuta fl-interess pubbliku bl-iskop li jiġi eliminat il-kuntrast bejn sitwazzjoni ta' fatt u sitwazzjoni ta' dritt, u rikjesta wkoll mill-esigenza li tigi assikurata certezza fir-rapporti guridici. Hi allura mod ta' estinzjoni tad-drittijiet rikondotta għall-ideja tar-rinunzja tacita tat-titolari tad-dritt. Li jfisser illi l-Qorti hi fid-dmir li taccerta ruħha jekk il-meritu jinsabx affettwat mill-fatt illi l-pretendent tat-talba kienx jaf bl-istat ta' fatt li kien jintitolah jeżercita dritt u hu halla dak l-istat ta' fatt jipprogreddixxi minghajr ma agixxa għad-*

dritt tiegħu, fiż-żmien utli. Cirkostanza din li tincidi fuq il-meritu jekk jinsab illi bl-inazzjoni tiegħu huwa gie li rrinunzja għall-proseguwiment tad-dritt. Ladarba l-Ligi speċjali ma tipprowdi għal ebda terminu, għandhom għalhekk japplikaw it-termini ta' preskrizzjoni kontemplati fil-Ligi generali, ossia fil-Kodici Civili, Kap.16 tal-Ligijiet ta' Malta, kif ukoll il-principji guridici li jirregolaw tali istitut.” (enfazi miżjud minn dan it-Tribunal)

It-Tribunal jagħmel tiegħu dan l-insenjament, u jqis li stante li fil-każ odjern, ma gie indikat l-ebda Artikolu fil-Kap. 406 tal-Ligijiet ta' Malta li jirrigwarda preskrizzjoni konċernanti interessi fuq it-taxxa, il-preskrizzjoni applikabbli kellha tkun dik ta' hames snin.

Fiċ-ċirkostanzi, dan it-Tribunal iqis li l-kalkoli magħmula mill-intimat hekk kif riżultanti mid-dokumenti esebiti a fol 19 u 20 tal-proċess, jinkludu ammonti li huma preskritti. Dana b'mod partikolari għal dak li għandu x'jaqsam ma' talba għall-ħlasijiet li jkopru perjodu qabel it-23 ta' Mejju 2012 u kif ukoll għal dak li għandu x'jaqsam ma' ħlasijiet ta' interessi għall-perjodu bejn it-23 ta' Mejju 2012 u t-23 ta' Mejju 2013.

Tenut kont ta' dan kollu, dan it-Tribunal iqis għalhekk li għar-raġunijiet hawn fuq esposti, b'mod partikolari fid-dawl tal-Artikolu 58 tal-Kap. 406 tal-Ligijiet ta' Malta, u l-Artikolu 2156(g) tal-Kap. 16 tal-Ligijiet ta' Malta, iqis li partijiet mill-kalkoli kontenuti fl-ordni tal-ħlas ikkomunikata lir-rikorrenti mill-Kummissarju intimat datata 23 ta' Mejju 2018 jirrigwardaw talbiet li huma preskritti u għaldaqstant, dan it-Tribunal qiegħed jilqa' t-tieni u t-tielet talba tar-rikorrenti filwaqt li jirrakomanda lill-Kummissarju intimat biex jerga' jagħmel il-kalkoli kollha tiegħu fid-dawl ta' dak deċiż minn dan it-Tribunal inkwantu għandu x'jaqsam ma' termini preskrittivi.

Jordna li l-ispejjeż relattivi għal din il-kawża jiġu sopportati mill-intimat.

Jordna li ai termini tal-ligi vigenti taħt il-Kap. 406 tal-Ligijiet ta' Malta, kopja ta' din id-deċiżjoni tiġi notifikata lir-rikorrenti u lill-Kummissarju tat-Taxxa u Dwana.

(ft) Dr Simone Grech
Maġistrat

(ft) John Vella
D/Reġistratur

Vera Kopja

Għar-Reġistratur